

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Vanguard Woman

زن پیشواز

پیشرو خپرونه، ۴۲ گڼه

۰۴ مارچ ۲۰۱۲

بټینه کامل، «د زور و میرمنو نړیواله» جایزه و نه منله!

د امریکا متحد ایالتونه هر کال د مدالونو په تور بازار کې د بنیامین زافانیا په وینا یو شمیر مخور کسان پیري او پلوري. دا نیواکگر هیواد هڅه کوي د دې مدالونو په ورکولو سره له یوې خوا خپله بشکيلاکگره څیره پټه کړي او له بلې خوا د نورو هیوادونو، په تیره بیا د دریمې نړۍ هیوادونو «مبارزان» په خپلو نانځکو او گوداگانو بدل کړي.

د همدې جایزو په لړ کې امریکا هڅه وکړه چې د ۲۰۱۱ کال د زور و میرمنو نړیواله جایزه میرمن بټینه کامل ته ورکړي. بټینه کامل هغه مصري څیره ده چې د دې هیواد د وروستیو پاڅونونو وروسته یې د مصري ولس په منځ کې محبوبیت پیدا کړی دی. کله چې میرمن بټینه کامل خبر تر لاسه کوي چې ټاکل شوی دا جایزه نوموړي ته ورکړل شوی، د «نه!» ویلو په ترڅ کې د دې جایزې په اړه یې وویل:

«دا جایزه د متحدو ایالتونو له لورې راځي، هغه هیواد چې د انقلاب په ځپلو کې یې په نامستقیم ډول لاس درلود او هغه وسلې چې د مصري معترضینو په ضد وکارول شوی، د دوی لخوا ورکول کیدي ځکه هغه نشي کولای داسې یوه جایزه ومني چې د شهیدانو په وینه سره ده.»

له هغه وروسته چې بټینه کامل دا جایزه رد کړه، د ولسونو په منځ کې یې محبوبیت لا زیات شو او یو تن پلوي یې د فیس بوک په ټولنیز جال کې ولیکل چې بټینه له سلو نارینه څخه هم زړه وړه ده، او بل تن یې ولیکل چې زه واقعا د هغه دریځ ته درناوی لرم، ځکه چې هغه زموږ فکر او باور ته درناوی لري.

خو پوښتنه دا ده چې ولې زموږ په هیواد کې ځینې میرمنې بې له دې چې د امریکا جنایتونه یې لږ هم وځوروي او هغه میټازي چې دغه وحشي جنایتکاران یې د افغانانو پر جسدونو کوي د دوی کرکه راوپاروي، د سوالگرو او خیرات غوښتونکو په څېر د سپینې ماني پر درشل تندې ردي او د هغوی په وینو لږلي مدالونه اخلي او ورباندې وپاري!!؟